

FTAKART...

"Ave Maria gratia plena..." Ilħna li stħajjilhom herġin minn fomm xi kori ta' Kerubini moħbijin fl-inċens li beda jogħiha, jitgerbeb, dwar it-tabernaklu, bdew, b'dik il-ħlewwa tal-ġenna, flimkien ma' dik il-kisra tal-vjolini, ilissnu l-Ave Marija ta' Gounaud.

Kollni miġbur, waħdi, f'rakna tal-knisja, ħosbien, dawk l-ilħna, dak id-daqqa, bdejt inħoss lil qalbi tkabbat, tkabbat... għax dik id-dehra... dik id-dehra stħajjiltha tassew xi dehra tas-sema. F'daqqa waħda, mix-xfar ta' għajnejha qabżet dem-ġha li għal ftit hin dalmet id-dehra misfruxa quddiem, qalbi bħal donnha għaqgħlet fit-taħbit tagħiha, u nifsi qiesu nqata'... għal ftit hin biss... Minn naħha tal-kor, l-ilħna u l-mužka qasmu l-ħemda li wqajt fiha.

"...Dominus tecum; benedicta tu in mulieribus!" F'dak il-ftit hin biss, hsiebi tar lura għal żmien il-Holm u l-ħlewwa tal-Ħajja. F'dak il-ftit hin biss, ftakart...

...Dawk l-ġħajnejn imsamrin fuqi, b'dik il-kisra fihom, b'dak id-dmugħi iqattar u jgħelben minnhom għal fuq ġaddejha, dawk ix-xofftejn żgħar, li, kemm kemm jitħarrku, kienu jiġi issu bl-akbar ħlewwa u kisra ta' leħenha, haj u għasli, il-kelmiet sbieħ ta' l-Ave Marija, waqt li bil-ħeffa u l-ħegġa tagħiha, kienet triegħed b'subgħajha l-kordi tal-pjanu... wiċċha!... leħenha!... tagħiha!... Ta' min? —ta' hajja ħelwa, żgħażuha,... li m'għad-hix!

Għal ftit hin, biss, ftakart! Ah! xi dwejjaq hassejt f'dak il-ftit hin, f'dik il-ħolma tal-biża' għal qalbi żgħażuż għiha, f'dak ir-riefnu qalil ta' ftit hin biss, li kien qaċċat darba għal dejjem il-blanzun li fetaħ ifewwa li ma' ġenbi, il-hena — Marija!

"Et benedictus fructus ventris tui, Jesus..." Imma dik ix-xbieha, dak il-wiċċe, dak il-leħen, dawk l-ġħajnejn kbar u suwed, daħikanin, dak ix-xagħar imdieheb, donnhom ma riedu jitilqu mill-qabda li qabdu ma' hsiebi. Donnkom kienu jridu jiġibduli lill-ruħi... 'l barra... fil-ġħoli, fil-ħemda, fil-fwieħha, qalb ilħna u daqq, qalb ġilji u ward, lejn l-imkien fejn hemm faraġ, ħlewwa, għana, u mistriek għar-ruħi.

"Sancta Maria! Maria! Maria!....."

U dak l-Issem ħelu dewa, dewa f'widnejja; dak l-issem ħelu riegħidni, qajjimni, ġegħelni nsamma' leħni, li, b'għajta mriegħida, b'demgħha f'għajnejja, u b'qalbi ttaqtaq bla hedu,

għaqqadha ma' dak fi kien ġej, riesaq, lejn fejn kont jien min-naħha tal-kor, "*Maria!*"

Ftaħt għajnejja. Id-dehra li kien hemm mifruxa quddiemi kienet tassew tas-sema, bdejt nistħajjal li qalb i-J-dha ħen ta' ncēns li bdew telgħin ma' dwar it-tabernaklu, kont qiegħed nilma ħi qtajja qtajja ta' Kerubini, jittajru, jduru dwar it-Tron tas-Sid, u, donnu biex aktar nithiġżeeb jekk kinetx xi ħolma, tidwi f'widnejja, bl-akbar ħlewwa u kisra, l-aħħar kelma, "*Amen...!*"

G. MICALLEF RIGAUD.